

ಶ್ರೀಃ
ಶ್ರೀಮತೇ ರಾಮಾನುಜಾಯ ನಮಃ
ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

ಶ್ರೀದೇವರಾಜಗುರುವರ್ಯಾನುಗೃಹೀತಂ
|| ಶ್ರೀವರವರಮುನಿಶತಕಂ ||

This document has been prepared by

Sunder Kidāmbi

with the blessings of

ಶ್ರೀ ರಂಗರಾಮಾನುಜ ಮಹಾದೇಶಿಕನ್

His Holiness śrīmad āṇḍavan śrīraṅgam

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

|| ಶ್ರೀವರವರಮುನಿಶತಕಂ ||

ಸೌಮ್ಯಜಾಮಾತೃಯೋಗೀಂದ್ರಚರಣಾಂಬುಜಷಟ್ಪದಂ |
ದೇವರಾಜಗುರುಂ ವಂದೇ ದಿವ್ಯಜ್ಞಾನಪ್ರದಂ ಶುಭಂ ||

ವರವರಮುನಿವರ್ಯಪಾದುರತ್ನಂ
ವರದಗುರುಂ ಗುರುಮಾಶ್ರಯೇ ಗುರೂಣಾಂ |
ಉಪನಿಷದುಪಗೀತಮರ್ಥತತ್ತ್ವಂ
ತದಿಹ ಯದೀಯವಶಂವದಂ ಸಮಿಂಧೇ || 1 ||

ಗುಣಮಣಿನಿಧಯೇ ನಮೋ ನಮಸ್ತೇ
ಗುರುಕುಲಧುರ್ಯ ನಮೋ ನಮೋ ನಮಸ್ತೇ |
ವರವರಮುನಯೇ ನಮೋ ನಮಸ್ತೇ
ಯತಿವರತತ್ತ್ವವಿದೇ ನಮೋ ನಮಸ್ತೇ || 2 ||

ಕುರು ಮಯಿ ವಿಮಲಂ ದೃಗಂಚಲಂ ತೇ
ಕುಶಲನಿದಾನದಯಾನಿಧೇ ನಮಸ್ತೇ |
ನಿಶಿಚರಪರಿಪಂಧಿನಿತ್ಯಯುಕ್ತೇ
ನಿಮಿಕುಲಮಂಗಳದೀಪಿಕೇ ನಮಸ್ತೇ || 3 ||

ರವಿಸುತಸುಹೃದೇ ನಮೋ ನಮಸ್ತೇ
ರಘುಕುಲರತ್ನ ನಮೋ ನಮೋ ನಮಸ್ತೇ |
ದಶಮುಖಮಕುಟಚ್ಛಿದೇ ನಮಸ್ತೇ
ದಶರಥನಂದನ ಸಂತತಂ ನಮಸ್ತೇ || 4 ||

ಯದಿ ಪುನರಭಿಧೇಯಮದ್ವಿತೀಯಂ
 ಕೃತಿಭಿರತಃ ಪರಮೀಕ್ಷ್ಯತೇ ನ ಕಿಂಚಿತ್ |
 ವಿಜಹತಿ ನ ಹಿ ಜಾತು ಶುಕ್ತಿಮುಕ್ತಂ
 ವಿಶದಶಶಿದ್ಯುತಿಮೌಕ್ತಿಕಂ ವಿದಗ್ಧಾಃ || 5 ||

ದೇವ ಪ್ರಸೀದ ಮಯಿ ದಿವ್ಯಗುಣೈಕಸಿಂಧೋ
 ದೃಷ್ಟ್ವಾ ದಯಾಽಮೃತದುಹಾ ಸಕೃದೀಕ್ಷಿತುಂ ಮಾಂ |
 ನೈತೇನ ಕೃತ್ಯಮಸತೇತಿ ನ ಚಿಂತಯಿತ್ವಾ
 ನಾರಾಯಣಂ ಗುರುವರಂ ವರದಂ ವಿದನ್ಮೇ || 6 ||

ಶ್ರೀಮದ್ರಂಗಂ ಜಯತು ಪರಮಂಧಾಮ ತೇಜೋನಿಧಾನಂ
 ಭೂಮಾ ತಸ್ಮಿನ್ ಭವತು ಕುಶಲೀ ಕೋಪಿ ಭೂಮಾಸಹಾಯಃ |
 ದಿವ್ಯಂ ತಸ್ಮೈ ದಿಶತು ವಿಭವಂ ದೇಶಿಕೋ ದೇಶಿಕಾನಾಂ
 ಕಾಲೇ ಕಾಲೇ ವರವರಮುನಿಃ ಕಲ್ಪಯನ್ ಮಂಗಳಾನಿ || 7 ||

ತಸ್ಯೈ ನಿತ್ಯಂಪ್ರದಿಶತಿ ದಿಶೇ ದಕ್ಷಿಣಸ್ಯೈ ನಮಸ್ಯಾಂ
 ಯಸ್ಯಾಮಾವಿರ್ಭವತಿ ಜಗತಾಂಜೀವನೀ ಸಹ್ಯಕನ್ಯಾ |
 ಪುಣ್ಯೈರ್ಯಸ್ಯಾಃ ಕ್ಷಿತಿತಲಜುಷಂ ಪೂರುಷಂ ರಂಗಭೂಷಾಂ
 ಪಶ್ಯಂಧನ್ಯೋ ವರವರಮುನಿಃ ಪಾಲಯನ್ವರ್ತತೇ ನಃ || 8 ||

ಆಶಾಪಾಶೈರವಧಿವಿಧುರೈಃ ಸ್ವೈರಮಾಕೃಷ್ಯಮಾಣಂ
 ದೂರಾದ್ಧೂರಂ ಪುನರಪಿ ನ ಮೇ ದೂಯತಾಮೇವ ಚೇತಃ |
 ಅಂತಃಕೃತ್ವಾ ವರವರಮುನೇ ನಿತ್ಯಮಂಘ್ರಿದ್ವಯಂ ತೇ
 ಧಾರಾಕಾರಸ್ಮರಣಸುಭಗಂ ನಿಶ್ಚಲೀ ಭೂಯ ತತ್ರ || 9 ||

ತ್ವಮ್ನೇ ಬಂಧುಸ್ತ್ವಮಸಿ ಜನಕಸ್ತ್ವಂ ಸಖಾ ದೇಶಿಕಸ್ತ್ವಂ
 ವಿದ್ಯಾ ವೃತ್ತಂ ಸುಕೃತಮತುಲಂ ವಿತ್ತಮಪ್ಯುತ್ತಮಂ ತ್ವಂ |
 ಆತ್ಮಾ ಶೇಷೀ ಭವಸಿ ಭಗವನ್ನಾಂತರಶ್ಶಾಸಿತಾ ತ್ವಂ
 ಯದ್ವಾ ಸರ್ವಂ ವರವರಮುನೇ ! ಯದ್ಯದಾತ್ಮಾನುರೂಪಂ || 10 ||

ಆಮ್ನಾಯೇಷು ಸ್ಮೃತಿಭಿರಮಿತ್ಯೈಸ್ತೇತಿಹಾಸೈಃ ಪುರಾಣೈಃ
 ದೃಶ್ಯಂ ಯತ್ಕ್ಷೇರ್ಯದಿಹ ವಿದುಷಾಂ ದೇಶಿಕಾನಾಂ ಪ್ರಸಾದಾತ್ |
 ಸ್ವೈರಾಲಾಪೈಸ್ಸುಲಭಯಸಿ ತತ್ಪಂಚಮೋಪಾಯತತ್ತ್ವಂ
 ದರ್ಶಂದರ್ಶಂ ವರವರಮುನೇ ದೈನ್ಯಮಸ್ಮದ್ವಿಧಾನಾಂ || 11 ||

ಸತ್ಸಂಬಂಧೋ ಭವತಿ ಹಿತಮಿತ್ಯಾತ್ಮನೈವೋಪದಿಷ್ಟಂ
 ಶಿಷ್ಟಾಚಾರಂ ದೃಢಯಿತುಮಿಹ ಶ್ರೀಸಖೋ ರಂಗಧುರ್ಯಃ |
 ದ್ವಾರಂ ಪ್ರಾಪ್ಯ ಪ್ರಥಿತವಿಭವೋ ದೇವದೇವಸ್ತ್ವದೀಯಂ
 ದೃಷ್ಟ್ವೈವ ತ್ವಾಂ ವರವರಮುನೇ ದೃಶ್ಯತೇ ಪೂರ್ಣಕಾಮಃ || 12 ||

ಸೋಽಯಂಭೂಯಸ್ಸ್ವಯಮುಪಗತೋ ದೇಶಿಕೈಸ್ಸಂಸದಂ ತೇ
 ಶ್ರುತ್ವಾ ಗೂಢಂ ಶರರಿಪುಗಿರಾಮರ್ಥತತ್ತ್ವಂ ತ್ವದುಕ್ತಂ |
 ಆಗೋಪಾಲಂ ಪ್ರಥಯತಿತರಾಮದ್ವಿತೀಯಂ ತ್ವದೀಯಂ
 ವಾಚಾಂ ದೂರಂ ವರವರಮುನೇ ವೈಭವಂ ಶೇಷಶಾಯೀ || 13 ||

ಸಿದ್ಧೋಪಾಯಸ್ತ್ವಮಿಹ ಸುಲಭೋ ಲಂಭಯನ್ಬೂರುಷಾರ್ಥಾನ್
 ಅಜ್ಞಾತಾಂಶ್ಚ ಪ್ರಥಯಸಿ ಪುನಃ ಯತ್ತತೋ ದೇಶಿಕಸ್ತ್ವಂ |
 ದೇವೀ ಲಕ್ಷ್ಮೀ ಭವಸಿ ದಯಯಾ ವತ್ಸಲತ್ವೇನ ಚ ತ್ವಂ
 ಕೋಸೌ ಯಸ್ತ್ವಾಂ ವರವರಮುನೇ ! ಮನ್ಯತೇ ನಾತ್ಮನೀನಂ || 14 ||

ನಿತ್ಯಂ ಪತ್ಯುಃ ಪರಿಚರಣತೋ ವರ್ಣತೋ ನಿರ್ಮಲತ್ವಾತ್
 ವೃತ್ಯಾ ವಾಚಾಂ ನಿಬುಧಸರಿತಶ್ಚಾತುರೀಮುದ್ಗಿರಂತ್ಯಾ |
 ಶೇಷಃ ಶ್ರೀಮಾನಿತಿ ರಘುಪತೇರಂತರೇಣಾಽಪಿ ವಾಣೀಃ
 ಕೋ ನಾಮ ತ್ವಾಂ ವರವರಮುನೇ ಕೋವಿದೋ ನಾವಗಂತುಂ || 15 ||

ಸತ್ಯಂ ಸತ್ಯಂ ಪುನರಿತಿ ಪುರಾ ಸಾರವಿದ್ಭಿರ್ಯದುಕ್ತಂ
 ಬ್ರೂಮಶ್ಶೋತ್ರೈಶ್ಶೃಣುತ ಸುಧಿಯೋ ಮತ್ಸರಂ ವರ್ಜಯಿತ್ವಾ |
 ತತ್ತ್ವಂ ವಿಷ್ಣುಃ ಪರಮನುಪಮಂ ತತ್ಪದಂ ಪ್ರಾಪ್ಯಮೇವಂ
 ತತ್ಸಂಪ್ರಾಪ್ತೌ ವರವರಮುನೇದೇಶಿಕೋ ದೀರ್ಘದರ್ಶೀ || 16 ||

ಲಕ್ಷ್ಯಂ ಯಸ್ತೇ ಭವತಿ ಭಗವಂಶ್ಚೇತಸಶ್ಚಕ್ಷುಷೋ ವಾ
 ತುಭ್ಯಂ ದ್ರುಹ್ಯಂತ್ಯಪಿ ಕುಮತಯೋ ಯೇ ವೃಥಾ ಮತ್ಸರೇಣ |
 ಮುಕ್ತಿಂ ಗಚ್ಛೇನ್ಮುಷಿತಕಲುಷೋ ಮೋಹಮುದ್ಧೂಯ ಸೋಽಯಂ
 ನಾನಾಭೂತಾನ್ವರವರಮುನೇ ನಾರಕಾನ್ಪ್ರಾಪ್ನುಯುಸ್ತೇ || 17 ||

ಸ್ವಪ್ನೇಽಪಿ ತ್ವತ್ಪದಕಮಲಯೋರಂಜಲಿಂ ಕಲ್ಪಯಿತ್ವಾ
 ಶ್ರುತ್ವಾ ಯದ್ವಾ ಸಕೃದಪಿ ವಿಭೋ ! ನಾಮಧೇಯಂ ತ್ವದೀಯಂ |
 ನಿಷ್ಪ್ರತ್ಯೂಹಂ ವರವರಮುನೇ ! ಮಾನವಃ ಕರ್ಮಬಂಧಾನ್
 ಭಸ್ಮೀಕೃತ್ಯ ಪ್ರವಿಶತಿ ಪರಂ ಪ್ರಾಪ್ಯಮೇವ ಪ್ರದೇಶಂ || 18 ||

ಯಸ್ಮಿನ್ ಕಿಂಚಿದ್ವಿಧಿರಪಿ ಯಥಾ ವೀಕ್ಷಿತುಂ ನ ಕ್ಷಮಃ ಸ್ಯಾತ್
 ವಕ್ತುಂ ಶಕ್ತಃ ಕ ಇಹ ಭಗವನ್ ! ವೈಭವಂ ತತ್ತ್ವದೀಯಂ |
 ಯಸ್ಸರ್ವಜ್ಞಃ ಸ ಖಲು ಭಗವಾನೀಕ್ಷತೇ ತತ್ಸಮಗ್ರಂ
 ತಸ್ಯಾಽಪಿ ತ್ವಂ ವರವರಮುನೇ ! ಮನ್ಯಸೇ ತತ್ತ್ವಮೇಕಃ || 19 ||

ಕಾಲೋಽನಂತಃ ಕಮಲಜನುಷೋ ನ ವ್ಯತೀತಾಃ ಕಿಯಂತಃ
 ತಿರ್ಯಜ್ಞತ್ಯಸೃಣವನಲತಾಃ ಪ್ರಸ್ತರೋವಾಪ್ಯಭೂವಂ |
 ಇತ್ಥಂ ವ್ಯರ್ಥೈಜನಿಮೃತಿಶತ್ಯೈರೇನಸಾಮೇವ ಪಾತ್ರಂ
 ದಿಷ್ಟ್ಯಾ ಸೋಽಹಂ ವರವರಮುನೇ ದೃಷ್ಟಿಗಮ್ಯಸ್ತವಾಸಂ || 20 ||

ಮುಕ್ತೈವ ತ್ವಾಂ ವರವರಮುನೇ ಸಂಪದಾಂ ಮೂಲಕಂದಂ
 ಕ್ಷೇಮಂ ಕಿಂಚಿನ್ನಖಲು ಸುಲಭಂ ಕೇಶವೈಕಾಂತ್ಯಭಾಜಾಂ |
 ದೃಷ್ಟೋ ದೈವಾತ್ತವ ಪುನರನುಕ್ರೋಶಕೋಶೈರಪಾಂಗೈಃ
 ನಿರ್ಮರ್ಯಾದಃ ಪಶುರಪಿ ಭೃಶಂ ನೀಯತೇ ನಿರ್ಮಲತ್ವಂ || 21 ||

ಮರ್ತ್ಯಂಕಂಚನ್ವರವರಮುನೇ ! ಮಾನಹೀನಃ ಪ್ರಶಂಸನ್
 ಪಾದೌ ತಸ್ಯ ಪ್ರಪದನಪರಃ ಪ್ರತ್ಯಹಂ ಸೇವಮಾನಃ |
 ತಚ್ಛೇಷತ್ವಂ ನಿರಯಮಪಿ ಯಶ್ಚಾಘ್ಯಮಿತ್ಯೇವ ಭುಂಕ್ತೇ
 ಸೋಽಯಂ ಪ್ರಾಪ್ತಃ ಕಥಮಿವ ಪರಂ ತ್ವತ್ಪದೈಕಾಂತ್ಯವೃತ್ತಂ || 22 ||

ನಿತ್ಯಾನಾಂ ಯಃ ಪ್ರಥಮಗಣನಾಂ ನೀಯಸೇ ಶಸ್ತ್ರಮುಖೈಃ
 ಕೃತ್ಯಾಃಕೃತ್ಯಾ ಭವಸಿ ಕಮಲಾಭರ್ತುರೇಕಾಂತಮಿತ್ರಂ |
 ದೇವಃ ಸ್ವಾಮೀ ಸ್ವಯಮಿಹ ಭವನ್ಸಾಮ್ಯಜಾಮಾತೃಯೋಗೀ
 ಭೋಗೀಶ ತ್ವದ್ವಿಮುಖಮಪಿ ಮಾಂ ಭೂಯಸಾ ಪಶ್ಯಸಿತ್ವಂ || 23 ||

ಅರ್ಥೋದಾರ್ಯಾದಪಿ ಚ ವಚಸಾಮಂಜಸಾ ಸನ್ನಿವೇಶಾತ್
 ಆವಿರ್ಬಾಷ್ಟೈರಮಲಮತಿಭಿರ್ನಿತ್ಯಮಾರಾಧನೀಯಂ |
 ಆಶಾಸಾನೈರ್ವರವರಮುನೇ ನಿತ್ಯಮುಕ್ತೈರಲಭ್ಯಂ
 ಮರ್ತ್ಯೋ ಲಬ್ಧುಂ ಪ್ರಭವತಿ ಕಥಂ ಮದ್ವಿಧಃ ಶ್ರೀಮುಖಂ ತೇ || 24 ||

ಸಾರಾಸಾರಪ್ರಮಿತಿರಹಿತಸ್ಸರ್ವಥಾ ಶಾಸನಂ ತೇ
 ಸದ್ಯಃ ಶ್ರೀಮನ್ ! ಕಪಿಕರಕೃತಾಂ ಮಾಲಿಕಾಮೇವ ಕುರ್ಯಾಂ |
 ನೋಚೇದೇತದ್ವರವರಮುನೇ ! ದೂರದೂರಂ ಶ್ರುತೀನಾಂ
 ಮೌಲೌ ಕುರ್ಯಾತ್ಪುರುಷವೃಷಭೋ ಮೈಥಿಲೀಭಾಗಧೇಯಂ || 25 ||

ಲಕ್ಷ್ಯಂ ತ್ಯಕ್ತ್ವಾ ಯದಪಿ ವಿಫಲೋ ಜಾಯತೇ ರಾಮಬಾಣೋ !
 ವಾಣೀ ದಿವ್ಯಾ ವರವರಮುನೇ ! ಜಾತು ನೈವಂತ್ವದೀಯಂ |
 ಸೋಽಯಂ ಸರ್ವಮ್ಮದಭಿಲಷಿತಂ ವರ್ಷತಿ ಶ್ರೀಮುಖಾಬ್ದಃ
 ತಸ್ಮೈ ನಿತ್ಯಂತದಿಹ ಪರಮಂ ಧಾಮ ಕಸ್ಮಾದ್ಧುರಾಪಂ || 26 ||

ಪ್ರೇಮಸ್ಥಾನಂ ವರವರಮುನೇ ! ಸಂತು ಸಂತಶ್ಚತಂ ತೇ
 ತುಲ್ಯಃ ಕೋ ವಾ ವರದಗುರುಣಾ ತೇಷು ನಾರಾಯಣೇನ |
 ಸಾನುಕ್ರೋಶಸ್ಸ ತು ಮಯಿ ದೃಢಂ ಸರ್ವದೋಷಾಸ್ಪದೇಸ್ಮಿನ್
 ಮಾಮೇವಂ ತೇ ಮನಸಿ ಕುರುತೇ ಮತ್ಸಮಃ ಕೋ ಹಿ ಲೋಕೇ || 27 ||

ಭಕ್ಯುತ್ಕರ್ಷಂ ದಿಶತಿ ಯದಿ ಮೇ ಪಾದಪದ್ಮೇ ತ್ವದೀಯೇ
 ತಸ್ಮಾದಸ್ಮೈ ಭವತಿ ವರದಸ್ಸಾರ್ಥನಾಮಾ ಗುರುರ್ಮೇ |
 ಯದ್ವಾ ತಸ್ಮೈ ವರವರಮುನೇ ! ಯದ್ಯಹಂ ಪ್ರೇಮಯುಕ್ತೋ
 ಧನ್ಯಸ್ತ್ವಂ ಮಾಮನುಭಜಸಿ ತತ್ಕಿನ್ನ ಮನ್ಯೇ ಯದನ್ಯೈಃ || 28 ||

ಯತ್ಸಂಬಂಧಾದ್ಭವತಿ ಸುಲಭಂ ಯಸ್ಯ ಕಸ್ಯಾಪಿ ಲೋಕೇ
 ಮುಕ್ತೈರ್ನಿತ್ಯೈರಪಿ ದುರಧಿಗಂ ದೈವತಂ ಮುಕ್ತಿಮೂಲಂ |
 ತಂ ತ್ವಾಮೇವಂ ವದತಿ ವರದೇ ಸೌಹೃದಂ ಮೇ ಯದಿ ಸ್ಯಾತ್
 ತಸ್ಯೈವ ಸ್ಯಾದ್ವರವರಮುನೇ ಸನ್ನಿಧೌ ನಿತ್ಯವಾಸಃ || 29 ||

ಸರ್ವಾವಸ್ಥಾಸದೃಶವಿವಿಧಾಃಶೇಷಗಸ್ತ್ವಪ್ತ್ಯಿಯಾಣಾಂ
 ತ್ಯಕ್ತ್ವಾ ಭರ್ತುಸ್ತದಪಿ ಪರಮಂ ಧಾಮ ತತ್ಪ್ರೀತಿಹೇತೋಃ |
 ಮಗ್ನಾನಗ್ನೌ ವರವರಮುನೇ ಮಾದೃಶಾನುನ್ನಿನೀಷನ್
 ಮರ್ತ್ಯಾಽವಾಸೋ ಭವಸಿ ಭಗವನ್ ! ಮಂಗಳಂ ರಂಗಧಾಮ್ನಃ || 30 ||

ಪ್ರತ್ಯೂಷಾರ್ಕದ್ಯುತಿಪರಿಚಯಸ್ಮೇರಪದ್ಮಾಭಿತಾಮ್ರಂ
 ಪಶ್ಯೇಯಂ ತದ್ವರವರಮುನೇ ಪಾದಯುಗ್ಮಂ ತ್ವದೀಯಂ |
 ಪಾಥೋ ಬಿಂದುಃ ಪರಮಣುರಪಿ ಸ್ಪರ್ಶವೇಧೀ ಯದೀಯೋ
 ಭಾವೇಭಾವೇ ವಿಶಯಮುಷಿತಾನ್ವಾವಯತ್ಯೇವ ಲೋಕಾನ್ || 31 ||

ನಿತ್ಯೇ ಲೋಕೇ ನಿವಸತಿ ಪುನಃ ಶ್ರೀಮತಿ ಕ್ಷಾಗತಾನಾಂ
 ದೂರೀಭಾವಃ ಪ್ರಭವತಿ ಪುರಾ ದುಷ್ಕೃತರ್ದರ್ವಿಪಾಕೈಃ |
 ಸಂಪ್ರತ್ಯೇವಂ ಸಕಲಸುಲಭೋ ಯದ್ಯಪಿ ತ್ವಂ ದಯಾಭೇ
 ಮಾಮೇವೈಕಂ ವರವರಮುನೇ ಮನ್ಯಸೇ ವರ್ಜನೀಯಂ || 32 ||

ತ್ವತ್ಪಾದಾಬ್ಜಪ್ರಣಯವಿಧುರೋ ದೂರಗಸ್ತ್ವಪ್ತ್ಯಿಯಾಣಾಂ
 ತ್ವತ್ಸಂಬಂಧಸ್ಮರಣವಿಮುಖೋ ವೀತರಾಗಸ್ತ್ವದುಕ್ತೌ |
 ತ್ವತ್ಕೈಂಕರ್ಯತ್ವದುಪಸದನತ್ವತ್ಪ್ರಣಾಮಾನಭಿಜ್ಞೋ
 ದೂಯೇ ದೂರಂ ವರವರಮುನೇ ! ದೋಷಲಕ್ಷೈಕಲಕ್ಷ್ಯಂ || 33 ||

ಪ್ರಾದುರ್ಭೂತಪ್ರಚುರಮತಯೋ ಯೇ ಪರಬ್ರಹ್ಮಸಾಮ್ಯಾತ್
 ಪಶ್ಯಂತಸ್ತತ್ಪದಮನುಪಮಂ ಯೇ ಪುನಶ್ಯುಧ್ಧಸತ್ತ್ವಾಃ |
 ಸರ್ವೈರೇತೈರ್ವರವರಮುನೇ ! ಶಶ್ವದುದ್ಧಿಶ್ಯ ಸೇವ್ಯಂ
 ಕಾಂಕ್ಷತೈತತ್ಕಥಮಯಮಹೋ ಕಾಮಕಾಮಃ ಪದಾಬ್ಜಂ || 34 ||

ಪ್ರಾಪ್ತಃ ಕ್ಷೇಮಂ ಪ್ರಕೃತಿಮಧುರೈಃ ಪ್ರಾಗಪಿ ತ್ವತ್ಕಟಾಕ್ಷೈಃ
 ಸೋಽಯಂಜಂತುಸ್ತ್ವದನುಭಜನಂ ತ್ವತ್ತ ಏವಾಪ್ತುಮಿಚ್ಛನ್ |
 ಕ್ರಂದತ್ಯುಚ್ಛೈಃ ಕಲುಷಮತಿಭಿಃ ಸಂವಸನ್ ಕಾಮಕಾಮೈಃ
 ಕಾಲಕ್ಷೇಪೋ ವರವರಮುನೇ ! ತತ್ಕಥಂ ಯುಜ್ಯತೇ ತೇ || 35 ||

ಕೋಣೈರಕ್ಷಣೈಃ ಕುಮನಸಮಿಮಂ ನಿರ್ಮಲಂ ಕಲ್ಪಯಿತ್ವಾ
 ಹಾತುಂ ದೂರೇ ವರವರಮುನೇ ! ಹಾ ! ಕಥಂ ಯುಜ್ಯತೇ ತೇ |
 ಪಾಥಃ ಪಾತುಂ ಪ್ರಯತನಪರಃಪಂಕಿಲಂ ಶೋಧಯಿತ್ವಾ
 ಪಂಕೇ ಮುಂಚನ್ ಪುನರಿದಮತಃ ಪ್ರಾಪ್ನುಯಾದೇವ ಕಿಂವಾ || 36 ||

ಕಾಲಃ ಕಿಂಸ್ವಿನ್ನ ಭವತಿ ಸಮಂ ಕಾಂಕ್ಷಿತಃ ಕಾಂಕ್ಷಿತಾನಾಂ
 ಯಸ್ಮಿನ್ನಸ್ಮಾದನಲಜಲಧೇರುತ್ಪ್ಲುತಸ್ತ್ವಾಂನಮಸ್ಯನ್ |
 ಸಿಕ್ತಃ ಶ್ರೀಮನ್ ! ವರವರಮುನೇ ! ಶೀತಲೈಸ್ತ್ವತ್ಕಟಾಕ್ಷೈಃ
 ಮುಕ್ತಸ್ತಾಪೈರಮೃತಮತುಲಂ ಗಾಹತೇ ಮೋದಮಾನಃ || 37 ||

ಪಾರಾವಾರಪ್ಲವನಚತುರಃ ಕುಂಜರೋ ವಾನರಾಣಾಂ
 ಪದ್ಮಾಭರ್ತುಃ ಪ್ರಿಯಸಹಚರಃ ಪತ್ರಿಣಾಮೀಶ್ವರೋ ವಾ |
 ವಾಯುಭೂತ್ವಾ ಸಪದಿ ಯದಿ ವಾ ಮಾರ್ಗಮುಲ್ಲಂಘ್ಯ ದುರ್ಗಂ
 ಕಾಲೇಕಾಲೇ ವರವರಮುನೇ ! ಕಾಮಯೇ ವೀಕ್ಷಿತುಂ ತ್ವಾಂ || 38 ||

ಕಾಮಕ್ರೋಧಕ್ಷುಭಿತಹೃದಯಾಃ ಕಾರಣಂ ವರ್ಜಯಿತ್ವಾ
 ಮರ್ತ್ಯಾಪಮ್ಯಂ ವರವರಮುನೇ ! ಯೇ ಪುನರ್ಮನ್ವತೇ ತೇ |
 ದುಷ್ಟಂ ತೇಷಾಮಭಿಮತತಯಾ ದುರ್ವಸಂ ದೇಶಮೃಚ್ಛನ್
 ಅಂತಃಸ್ವಾಂತಂ ಕಥಮಪಿ ಮಿಥೋ ಭಾವಯೇಯಂ ಭವಂತಂ || 39 ||

ನಾಮೈತತ್ತೇ ನವನವರಸಂ ನಾಥ ! ಸಂಕೀರ್ತ್ಯನೃತ್ಯನ್
 ಅಂತಃಕರ್ತುಂ ವರವರಮುನೇ ! ನಿತ್ಯಮಿಚ್ಛತ್ಯಯಂ ತ್ವಾಂ |
 ಅರ್ಧಂನಿದ್ರಾ ಹರತಿ ದಿವಸಸ್ಯಾರ್ಧಮನ್ಯನ್ನೃಶಂಸೋ
 ವಾಸೋ ಮೂಢೈರ್ಮಲಿನಮತಿಭಿರ್ವಾಕ್ಯವೃತ್ತಿಂ ನಿರುಂಧೇ || 40 ||

ಅಂತರ್ಧ್ಯಾಯನ್ವರವರಮುನೇ ! ಯದ್ಯಪಿ ತ್ವಾಮಜಸ್ತಂ
 ವಿಶ್ವಂ ತಾಪೈಸ್ತ್ರಿಭಿರಭಿಹತಂ ವೀಕ್ಷ್ಯ ಮುಹ್ಯಾಮಸಹ್ಯಂ |
 ಕ್ಷುತ್ಸಂಪಾತಕ್ಷುಭಿತಮನಸಾಂ ಕೋ ಹಿ ಮಧ್ಯೇ ಬಹೂನಾಂ
 ಏಕಸ್ವಾದು ಸ್ವಯಮನುಭವೇನ್ನೇತಿ ಚೇತಃಪ್ರಸಾದಂ || 41 ||

ಸತ್ತೋದಗ್ರೈಸ್ಸಕಲಭುವನಶ್ಲಾಘಾನೀಯೈಶ್ಚರಿತ್ರೈಃ
 ತ್ರೈಯಂತಾರ್ಥಪ್ರಕಟನಪರೈಃ ಸಾರಗರ್ಭೈರ್ವಚೋಭಿಃ |
 ಲೋಕೋತ್ತೀರ್ಣಂ ವರವರಮುನೇ ಲೋಕಸಾಮಾನ್ಯದೃಷ್ಟ್ಯಾ
 ಜಾನಾನಸ್ತ್ವಾಂ ಕಥಮಪಿ ನ ಮೇ ಜಾಯತಾಮಕ್ಷಿಗಮ್ಯಃ || 42 ||

ಕಲ್ಯಾಣೈಕಪ್ರವಣಮನಸಂ ಕಲ್ಮಷೋಪಪ್ಲುತಾನಾಂ
 ಕ್ಷಾಂತಿಸ್ಥೇಮದ್ರಥಿಮಸಮತಾಶೀಲವಾತ್ಸಲ್ಯಸಿಂಧೋ |
 ತ್ವಾಮೇವಾಯಂ ವರವರಮುನೇ ! ಚಿಂತಯನ್ನೀಪ್ಸತಿ ತ್ವಾಂ
 ಆರ್ತಂ ಶ್ರೀಮನ್ ! ಕೃಪಣಮಪಿ ಮಾಮರ್ಹಸಿ ತ್ರಾತುಮೇವ || 43 ||

ದೋಷೈಕಾಂತೀ ದುರಿತಜಲಧಿದೇಶಿಕೋ ದುರ್ಮತೀನಾಂ
 ಮೂಢೋ ಜಂತುರ್ಧ್ರುವಮಯಮಿತಿ ಶ್ರೀಮತಾ ಮೋಚನೀಯಃ |
 ಪಾದೂಯುಗ್ಮಂ ಭವದನುಚರೈರರ್ಪಿತಂ ಭಕ್ತಿನಮ್ರೇ
 ಮೌಲೌ ಕೃತ್ವಾ ವರವರಮುನೇ ವರ್ತತಾಂ ತತ್ರ ಧನ್ಯಃ || 44 ||

ನಿತ್ಯಂ ನಿದ್ರಾವಿಗಮಸಮಯೇ ನಿರ್ವಿಶಂಕೈರನೇಕೈಃ
 ತ್ವನ್ನಾಮೈವ ಶ್ರುತಿಸುಮಧುರಂ ಗೀಯಮಾನಂ ತ್ವದೀಯೈಃ |
 ಪ್ರಾಯಸ್ತೇಷಾಂ ಪ್ರಪದನಪರೋ ನಿರ್ಭರಸ್ತ್ವತ್ಪ್ರಿಯಾಣಾಂ
 ಪಾದಾಂಭೋಜೇ ವರವರಮುನೇ ! ಪಾತುಮಿಚ್ಛಾಮ್ಯಹಂ ತೇ || 45 ||

ಅಂತಃಸ್ವಾಂತಂ ಕಮಪಿ ಮಧುರಂ ಮಂತ್ರಮಾವರ್ತಯಂತೀಂ
 ಉದ್ಯದ್ಯಾಷ್ಟಸ್ತಿಮಿತನಯನಾಮುಜ್ಞಿತಾಶೇಷವೃತ್ತಿಂ |
 ವ್ಯಾಖ್ಯಾಗರ್ಭಂ ವರವರಮುನೇ ! ತ್ವನ್ಮುಖಂ ವೀಕ್ಷಮಾಣಾಂ
 ಕೋಣೇ ಲೀನಃ ಕ್ವಚಿದನುರಸೌ ಸಂಸದಂ ತಾಮುಪಾಸ್ತಾಂ || 46 ||

ಆಬಿಭ್ರಾಣಶ್ಚರಣಯುಗಲೀಮರ್ಪಿತಾಂ ತ್ವತ್ಪ್ರಸಾದಾತ್
 ವಾರಂವಾರಂ ವರವರಮುನೇ ! ವಂದಮಾನೇನ ಮೂರ್ಧ್ನಾ |
 ಶೃಣ್ವನ್ನಾಚಃ ಶ್ರುತಿಶತಶಿರಸ್ತತ್ತ್ವಸಂಜೀವಿನೀಸ್ತೇ
 ಪಶ್ಯನ್ನೂರ್ತಿಂ ಪರಿಷದಿ ಸತಾಂ ಪ್ರೇಕ್ಷಣೀಯೋ ಭವೇಯಂ || 47 ||

ಕಾಲೇ ಯಸ್ಮಿನ್ನಮಲನಯನಂ ದೇವಮಾಲೋಕಯಿಷ್ಯನ್
 ನಿಯಾಸಿ ತ್ವಂ ವರವರಮುನೇ ! ನಿತ್ಯಯುಕ್ತೈಸ್ತ್ವದೀಯೈಃ |
 ಅಗ್ರೇ ನೃತ್ಯನ್ನಯಮಪಿ ತದಾ ಗಾಹತಾಂ ಹರ್ಷಸಿಂಧೌ
 ಮಜ್ಜಮ್ಜಮ್ಜಮಧುವನಜುಷಾಂ ವೈಭವಂ ಯೂಥಪಾನಾಂ || 48 ||

ಭೂತ್ವಾ ಪಶ್ಚಾತ್ಪುನರಯಮಥ ವ್ಯೋಮ್ನಿ ಗೋಪಾಯಮಾನೋ
 ಭೂಯಃ ಪಾರ್ಶ್ವದ್ವಿತಯಸುಷಮಾಸಾಗರಂ ಗಾಹಮಾನಃ |
 ಜಲ್ಪನ್ನುಚ್ಛೈರ್ಜಯಜಯ ವಿಭೋ ! ಜೀವಜೀವೇತಿ ವಾಚಂ
 ಶಂಸನ್ಮಾರ್ಗಂ ವರವರಮುನೇ ! ಸೌವಿದಲ್ಲೋ ಭವೇಯಂ || 49 ||

ದೇವೀ ಗೋದಾ ಯತಿಪತಿಶರದ್ವೇಷಿಣೌ ರಂಗಶೃಂಗಂ
 ಸೇನಾನಾಥೋ ವಿಹಗವೃಷಭಃ ಶ್ರೀನಿಧಿಸ್ಸಿಂಧುಕನ್ಯಾ |
 ಭೂಮಾನೀಲಾಗುರುಜನವೃತಃ ಪೂರುಷಶ್ಚೇತ್ಯಮೀಷಾಂ
 ಅಗ್ರೇ ನಿತ್ಯಂ ವರವರಮುನೇರಂಘ್ರಿಯುಗ್ಮಂ ಪ್ರಪದ್ಯೇ || 50 ||

ಭೃತ್ಯೈರ್ವ್ಯತ್ಯೈಃ ಪ್ರಿಯಹಿತಪರೈರಂಚಿತೇ ಭದ್ರಪೀಠೇ
 ತುಂಗಂ ತೂಲಾಸನವರಮಲಂಕುರ್ವತಸ್ಸೋಪಧಾನಂ |
 ಅಂಘ್ರಿದ್ವಂದ್ವಂ ವರವರಮುನೇರಬ್ಜಪತ್ರಾಭಿತಾಮ್ರಂ
 ಮೌಲೌ ವಕ್ತ್ರೇ ಭುಜಶಿರಸಿ ಮೇ ವಕ್ಷಸಿ ಸ್ಯಾತ್ಯಮೇಣ || 51 ||

ಅಗ್ರೇ ಪಶ್ಚಾದುಪರಿ ಪರಿತೋ ಭೂತಲಂ ಪಾರ್ಶ್ವತೋ ಮೇ
 ಮೌಲೌ ವಕ್ತ್ರೇ ವಪುಷಿ ಸಕಲೇ ಮಾನಸಾಂಭೋರುಹೇ ಚ |
 ದರ್ಶಂದರ್ಶಂ ವರವರಮುನೇ ! ದಿವ್ಯಮಂಘ್ರಿದ್ವಯಂ ತೇ
 ಮಜ್ಜನ್ನಜ್ಜನ್ನಮೃತಜಲಧೌ ನಿಸ್ತರೇಯಂ ಭವಾಬ್ಧಿಂ || 52 ||

ಕರ್ಮಾಧೀನೇ ವಪುಷಿ ಕುಮತಿಃ ಕಲ್ಪಯನ್ನಾತ್ಮಭಾವಂ
 ದುಃಖೇ ಮಗ್ನಃ ಕಿಮಿತಿ ಸುಚಿರಂ ದೂಯತೇ ಜಂತುರೇಷಃ |
 ಸರ್ವೇ ತ್ಯಕ್ತ್ವಾ ವರವರಮುನೇ ! ಸಂಪ್ರತಿ ತ್ವತ್ಪ್ರಸಾದಾತ್
 ದಿವ್ಯಂ ಪ್ರಾಪ್ತುಂ ತವ ಪದಯುಗಂ ದೇಹಿ ಮೇ ಸುಪ್ರಭಾತಂ || 53 ||

ಯಾ ಯಾ ವೃತ್ತಿರ್ಮನಸಿ ಮಮ ಸಾ ಜಾಯತಾಂ ಸಂಸ್ಮೃತಿಸ್ತೇ
 ಯೋ ಯೋ ಜಲ್ಪಸ್ಸ ಭವತು ವಿಭೋ ! ನಾಮಸಂಕೀರ್ತನಂ ತೇ |
 ಯಾ ಯಾ ಚೇಷ್ಟಾ ವಪುಷಿ ಭಗವನ್ ! ಸಾ ಭವೇದ್ವಂದನಂ ತೇ
 ಸರ್ವಂ ಭೂಯಾದ್ವರವರಮುನೇ ! ಸಮ್ಯಗಾರಾಧನಂ ತೇ || 54 ||

ಕಾಮಾವೇಶಃ ಕಲುಷಮನಸಾಮಿಂದ್ರಿಯಾರ್ಥೇಷು ಯೋಽಸೌ
 ಭೂಯೋ ನಾಥೇ ಮಮ ತು ಶತಧಾ ವರ್ತತಾಮೇವ ಭೂಯಾನ್ |
 ಭೂಯೋಽಪ್ಯೇವಂ ವರವರಮುನೇ ! ಪೂಜನತ್ವೇ ಪ್ರಿಯಾಣಾಂ
 ಭೂಯೋಭೂಯಸ್ತದನುಭಜನೇ ಪೂರ್ಣಕಾಮೋ ಭವೇಯಂ || 55 ||

ಭಕ್ತ್ಯಾಭಕ್ತೇ ಭಯವಿರಹಿತಸ್ಸರ್ವತಾ ಭಕ್ಷಯಿತ್ವಾ
 ಸೇವ್ಯಾಸೇವ್ಯೌ ಸಮಯರಹಿತಸ್ಸೇವಯಾ ತೋಷಯಿತ್ವಾ |
 ಕೃತ್ಯಾಕೃತ್ಯೇ ಕಿಮಪಿ ನ ವಿದನ್ ಗರ್ಹಿತಂ ವಾಪಿ ಕೃತ್ವಾ
 ಕರ್ತುಂ ಯುಕ್ತಂ ವರವರಮುನೇ ! ಕಾಂಕ್ಷಿತಂ ತ್ವತ್ಪ್ರಿಯಾಣಾಂ || 56 ||

ವೃತ್ತಿಂ ತ್ರಾತುಂ ವರವರಮುನೇ ! ವಿಶ್ವತೋ ವೀತರಾಗೈಃ
 ಪ್ರಾಪ್ಯಂ ಸದ್ಭಿಃ ಪರಮಿದಮಸೌ ನೇಚ್ಛತಿ ಬ್ರಹ್ಮಸಾಮ್ಯಂ |
 ನಿರ್ಮರ್ಯಾದಃ ಪತತು ನಿರಯೇ ನಿಂದಿತ್ಯೈರಪ್ಯನಲ್ಪೈಃ
 ಲಬ್ಧ್ವಾ ಕಿಂಚಿತ್ತ್ವದನುಭಜನಂ ತ್ವನ್ಮುಖೋಲ್ಲಾಸಮೂಲಂ || 57 ||

ನಾಽಸೌ ವಾಸಂ ನಭಸಿ ಪರಮೇ ವಾಂಚ್ಯತಿ ತ್ವತ್ಪ್ರಸಾದಾನ್
 ಮರ್ತ್ಯಾವಾಸೋ ಯದಿಹ ಸುಲಭಃ ಕೋಽಪಿ ಲಾಭೋ ಮಹೀಯಾನ್ |
 ಕಿಂಚಿತ್ಕೃತ್ವಾ ವರವರಮುನೇ ! ಕೇವಲಂ ತ್ವತ್ಪ್ರಿಯಾಣಾಂ
 ಪಶ್ಯನ್ ಪ್ರೀತಿಂ ಭವತಿ ಭವತೋ ವೀಕ್ಷಣಾನಾಂ ನಿಧಾನಂ || 58 ||

ಅಸ್ಮಾದ್ಭಯಾಂಸ್ತ್ವಮಸಿ ವಿವಿಧಾನಾತ್ಮನಶ್ಶೋಧಯಿತ್ವಾ
 ಪದ್ಮಾಭರ್ತುಃ ಪ್ರತಿದಿನಮಿಹ ಪ್ರೇಷಯನ್ ಪ್ರಾಭೃತಾನಿ |
 ತಸ್ಮಿಂದಿವ್ಯೇ ವರವರಮುನೇ ! ಧಾಮನಿ ಬ್ರಹ್ಮಸಾಮ್ಯಾತ್
 ಪಾತ್ರೀಭೂತೋ ಭವತಿ ಭಗವನ್ ! ನೈವಕಿಂಚಿದ್ಧಯಾಯಾಃ || 59 ||

ಜಪ್ಯನ್ನಾನ್ಯತ್ಕಿಮಪಿ ಯದಿ ಮೇ ದಿವ್ಯನಾಮ್ನಸ್ತ್ವದೀಯಾಃ
 ನೈವೋಪಾಸ್ಯಂ ನಯನಸುಲಭಾದಂಘ್ರಿಯುಗ್ಮಾದೃತೇ ತೇ |
 ಪ್ರಾಪ್ಯಂ ಕಿಂಚಿನ್ನ ಭವತಿ ಪರಂ ಪ್ರೇಷ್ಯಭಾವಾದೃತೇ ತೇ
 ಭೂಯಾದಸ್ಮಿನ್ ವರವರಮುನೇ ! ಭೂತಲೇ ನಿತ್ಯವಾಸಃ || 60 ||

ಮಂತ್ರೋ ದೈವಂ ಫಲಮಿತಿ ಮಯಾ ವಾಂಛಿತಂ ಯದ್ಯಪಿ ಸ್ಯಾತ್
 ಮಧ್ಯೇ ವಾಸೋ ಮಲಿನಮನಸಾಮೇವಮೇವಂ ಯದಿ ಸ್ಯಾತ್ |
 ಯದ್ವಾ ಕಿಂಚಿತ್ತ್ವದನುಭಜನಂ ಸರ್ವದಾ ದುರ್ಲಭಂ ಸ್ಯಾತ್
 ದೇಹಂ ತ್ಯಕ್ತುಂ ವರವರಮುನೇ ! ದೀಯತಾಂ ನಿಶ್ಚಯೋ ಮೇ || 61 ||

ಆಚಾರ್ಯತ್ವಂ ತದಧಿಕಮಿತಿ ಖ್ಯಾತಮಾಮ್ನಾಯಮುಖ್ಯೈಃ
 ಏಷ ಶ್ರೀಮಾನ್ ಭವತಿ ಭಗವಾನ್ ಈಶ್ವರತ್ವಂ ವಿಹಾಯ |
 ಮಂತ್ರಂ ದಾತಾ ವರವರಮುನೇ ! ಮಂತ್ರರತ್ನಂ ತ್ವದೀಯಂ
 ದೇವಃ ಶ್ರೀಮಾನ್ ವರವರಮುನಿರ್ವರ್ತತೇ ದೇಶಿಕತ್ವೇ || 62 ||

ಆತ್ಮಾನಾತ್ಮಪ್ರಮಿತಿವಿರಹಾತ್ಪತ್ಯುರತ್ಯಂತದೂರೋ
 ಘೋರೇ ತಾಪತ್ರಿತಯಕುಹರೇ ಘೂರ್ಣಮಾನೋ ಜನೋಽಯಂ |
 ಪಾದಚ್ಛಾಯಾಂ ವರವರಮುನೇ ! ಪ್ರಾಪಿತೋ ಯತ್ಪ್ರಸಾದಾತ್
 ತಸ್ಮೈ ದೇಯಂ ತದಿಹ ಕಿಮಿವ ಶ್ರೀನಿಧೇ ವಿದ್ಯತೇ ತೇ || 63 ||

ವಿಖ್ಯಾತಂ ಯದ್ರಘುಕುಲಪತೇ ವಿಶ್ವತಃ ಕ್ಷಾತಲೇಽಸ್ಮಿನ್
 ನಿತ್ಯೋದಗ್ರಂ ವರವರಮುನೇ ! ನಿಸ್ಸಪತ್ನಂ ಮಹತ್ತ್ವಂ |
 ಪಶ್ಯನ್ನಂಧಃ ಪ್ರಕೃತಿವಿವಶೋ ಬಾಲಿಶೋ ಯಾದೃಶೋಽಯಂ
 ತತ್ತ್ವಂ ತಸ್ಯ ಪ್ರಕಟಯಸಿ ಮೇ ತಾದೃಶೈರೇವ ಯೋಗೈಃ || 64 ||

ಲಕ್ಷ್ಮೀಭರ್ತುಃ ಪರಮಗುರುತಾಂ ಲಕ್ಷಯಂತೀ ಗುರೂಣಾಂ
 ಪಾರಂಪರ್ಯಕ್ರಮವಿವರಣೀ ಯಾ ಹಿ ವಾಣೀ ಪುರಾಣೀ |
 ಅರ್ಥಂ ತಸ್ಯಾಃ ಪ್ರಥಯಸಿ ಚಿರಾದನ್ಯತೋ ಯದ್ಧರಾಪಂ
 ದಿವ್ಯಂ ತನ್ನೇ ವರವರಮುನೇ ! ವೈಭವಂ ದರ್ಶಯಿತ್ವಾ || 65 ||

ತತ್ತ್ವಂ ಯತ್ತೇ ಕಿಮಪಿ ತಪಸಾ ತಪ್ಯತಾಮಪ್ಯಪೀಣಾಂ
 ದೂರಾದ್ಧೂರಂ ವರವರಮುನೇದುಷ್ಕೃತೈಕಾಂತಿನೋ ಮೇ |
 ವ್ಯಾಕುರ್ವಾಣಃ ಪ್ರತಿಪದಮಿದಂ ವ್ಯಕ್ತಮೇವಂ ದಯಾವಾನ್
 ನಾಥೋ ನೈತತ್ಕಿಮಿತಿ ಜಗತಿ ಖ್ಯಾಪಯತ್ಯದ್ವಿತೀಯಂ || 66 ||

ಕಾಲೇಕಾಲೇ ಕಮಲಜನುಷಾಂ ನಾಸ್ತಿ ಕಲ್ಪಾಯುತಂ ಕಿಂ
 ಕಲ್ಪೇಕಲ್ಪೇ ಹರಿರವತರನ್ ಕಲ್ಪತೇ ಕಿನ್ನ ಮುಕ್ತೈಃ |
 ಮೃತ್ವಾಮೃತ್ವಾ ತದಪಿ ದುರಿತೈರುದ್ಭವಂತೋ ದುರಂತೈಃ
 ಅಧ್ಯಾಪಿ ತ್ವಾಂ ವರವರಮುನೇ ! ಹಂತ ನೈವಾಽಶ್ರಯಂತೇ || 67 ||

ಕಾರಾಗಾರೇ ವರವರಮುನೇ ! ವರ್ತಮಾನಶ್ಶರೀರೇ
 ತಾಪೈರೇಷ ತ್ರಿಭಿರಪಿ ಚಿರಂ ದುಸ್ತರೈಸ್ತಪ್ಯಮಾನಃ |
 ಇಚ್ಛನ್ನೋಕ್ತುಂ ತದಪಿ ವಿಷಯಾನೇವ ಲೋಕಃ ಕ್ಷುಧಾತೋರ್
 ಹಿತ್ವೈವ ತ್ವಾಂ ವಿಲುರತಿ ಬಹಿದ್ವಾರಿ ಪೃಥ್ವೀಪತೀನಾಂ || 68 ||

ಮಧ್ಯೇ ಮಾಂಸಕ್ಷತಜಗಹನಂ ವಿಡ್ಭುಜಾಮೇವ ಭೋಜ್ಯಂ
 ದೀನೋ ವೋಡುಂ ದೃಢಮಿತಿ ವಪುಶ್ಚೇಷ್ಟತೇ ರಾತ್ರೈಹಾನಿ |
 ಭಗ್ನೇ ತಸ್ಮಿನ್ ಪರಿಣಮತಿ ಯಃ ಪಾತಕೀ ಯಾತನಾಭ್ಯೋ
 ದೇಹೀ ನಿತ್ಯೋ ವರವರಮುನೇ ! ಕೇನ ಜಿಜ್ಞಾಸನೀಯಃ || 69 ||

ಅಲ್ಪಾದಲ್ಪಂ ಕ್ಷಣಿಕಮಸಕೃದ್ಧುಷ್ಯತಾನೈವ ಕೃತ್ವಾ
 ದುಃಖೋದಗ್ರಂ ಸುಖಮಭಿಲಶಂದುರ್ಲಭೈರಿಂದ್ರಿಯಾರ್ಥೈಃ |
 ಮೋಘಂ ಕೃತ್ವಾ ವರವರಮುನೇ ! ಮುಕ್ತಿಮೂಲಂ ಶರೀರಂ
 ಮಜ್ಜತ್ಯಂಥೇ ತಮಸಿ ಮನುಜಸ್ತ್ವಪ್ಪ್ರಿಯಸ್ತ್ವಪ್ಪ್ರಿಯಾಣಾಂ || 70 ||

ಪಶ್ಯನ್ನೇವಂ ಪ್ರಭವತಿ ಜನೋ ನೇರ್ಷ್ಠಿತುಂ ತ್ವತ್ಪ್ರಭಾವಂ
 ಪ್ರಾಜ್ಞೈರುಕ್ತಂ ಪುನರಪಿ ಹಸಂದರ್ಶಯತ್ಯಭ್ಯಸೂಯಾಂ |
 ನಶ್ಯತ್ಯಸ್ಮಿನ್ ವರವರಮುನೇ ! ನಾಥ ! ಯುಕ್ತಂ ತದಸ್ಮಿನ್
 ಪ್ರತ್ಯಕ್ಷಂ ತತ್ಪರಿಕಲಯಿತುಂ ತತ್ತ್ವಮಪ್ರಾಕೃತಂ ತೇ || 71 ||

ಸತ್ತೋನ್ನೇಷಪ್ರಮುಷಿತಮನಃಕಲ್ಮಷೈಃ ಸತ್ತ್ವನಿಷ್ಠೈಃ
 ಸಂಗಂ ತ್ಯಕ್ತ್ವಾ ಸಕಲಮಪಿ ಯಃ ಸೇವ್ಯಸೇ ವೀತರಾಗೈಃ |
 ತಸ್ಮೈ ತುಭ್ಯಂ ವರವರಮುನೇ ! ದರ್ಶಯನ್ನಭ್ಯಸೂಯಾಂ
 ಕಸ್ಮೈ ಕೃತ್ವಾ ಕಿಮಿವ ಕುಮತಿಃ ಕಲ್ಪತಾಮಿಷ್ಟಿಸಿದ್ಧಿಲಃ || 72 ||

ದಿವ್ಯಂ ತತ್ತೇ ಯದಿಹ ಕೃಪಯಾ ದೇವದೇವೋಪದಿಷ್ಟಂ
 ತತ್ತ್ವಂ ಭೂಯಾದ್ವರವರಮುನೇ ! ಸರ್ವಲೋಕೋಪಲಭ್ಯಂ |
 ವ್ಯಕ್ತೇ ತಸ್ಮಿನ್ ವಿದಧತಿ ಭವದ್ವೈಭವದ್ವೇಷಿಣೋ ಯೇ
 ದ್ವೇಷಂ ತ್ಯಕ್ತ್ವಾ ಸಪದಿ ದುರಿತದ್ವಂಸಿನೀಂ ತ್ವತ್ಸಪರ್ಯಾಂ || 73 ||

ಕೇಚಿತ್ಸೈವರಂ ವರವರಮುನೇ ! ಕೇಶವಂ ಸಂಶ್ರಯಂತೇ
 ತಾನಪ್ಯನೈ ತಮಪಿ ಸುಧಿಯಸ್ತೋಷಯಂತ್ಯಾತ್ಮವೃತ್ತಾ |
 ತ್ವತ್ತೋ ನಾನ್ಯತ್ಕಿಮಪಿ ಶರಣಂ ಯಸ್ಯ ಸೋಯಂ ತ್ವದೀಯೋ
 ಭೃತ್ಯೋ ನಿತ್ಯಂ ಭವತಿ ಭವತಃ ಪ್ರೇಯಸಾಂ ಪ್ರೇಮಪಾತ್ರಂ || 74 ||

ದೀನೇ ಪೂರ್ಣಾಂ ಭವದನುಚರೇ ದೇಹಿ ದೃಷ್ಟಿಂ ದಯಾಽಽದ್ರಾಫಂ
 ಭಕ್ಯುತ್ಕರ್ಷಂ ವರವರಮುನೇ ! ತಾದೃಶಂ ಭಾವಯಂತೀಂ |
 ಯೇನ ಶ್ರೀಮನ್ ! ದ್ರುತಮಹಮಿತಃ ಪ್ರಾಪ್ಯ ಯುಷ್ಮತ್ಪದಾಬ್ಜಂ
 ತ್ವದ್ವಿಶ್ಲೇಷೇ ತನುವಿರಹಿತಸ್ತತ್ರ ಲೀನೋ ಭವೇಯಂ || 75 ||

ತ್ವತ್ಪಾದಾಬ್ಜಂ ಭವತು ಭಗವನ್ ದುರ್ಲಭಂ ದುಷ್ಯತೋ ಮೇ
 ವಾಸೋಽಪಿ ಸ್ಯಾತ್ ವರವರಮುನೇ ! ದೂರತಸ್ತ್ವತ್ಪ್ರಿಯಾಣಾಂ |
 ತ್ವದ್ವೈಮುಖ್ಯಾದ್ವಿಫಲಜನುಷೋ ಯೇ ಪುನಸ್ತೂರ್ಣಮೇಷಾಂ
 ದೂರೀಭೂತಃ ಕ್ಷಚನಗಹನೇ ಪೂರ್ಣಕಾಮೋ ಭವೇಯಂ || 76 ||

ಸಿಂಹವ್ಯಾಘ್ರಾ ಸಪದಿ ವಿಪಿನೇ ಪನ್ನಗಃ ಪಾವಕೋ ವಾ -

ಕುರ್ಯುಃ ಪ್ರಾಣಾಂತಕಮಪಿ ಭಯಂ ಕೋ ವಿರೋಧಸ್ತತೋ ಮೇ |
ನೈತೇ ದೋಷಗ್ರಹಣರುಚಯಸ್ತ್ವತ್ಪ್ರಿಯೈರ್ನಿರ್ನಿಮಿತ್ತೈಃ
ನಾನಾಜಲ್ಪೈರ್ವರವರಮುನೇ ! ನಾಶಯಂತ್ಯಂತಿಕಸ್ಥಾನ್ || 77 ||

ತ್ವದ್ಭೃತ್ಯಾನಾಮನುಭಜತಿ ಯಸ್ಸರ್ವತೋ ಭೃತ್ಯಕೃತ್ಯಂ
ತದ್ಭೃತ್ಯಾನಾಮಭಿಲಷತಿ ಯಸ್ತಾದೃಶಂ ಪ್ರೇಷ್ಯಭಾವಂ |
ಮದ್ಭೃತ್ಯೋಽಸಾವಿತಿ ಮಯಿ ಸ ಚೇತ್ಸಾನುಕಲ್ಪೈರಪಾಂಗೈಃ
ಕ್ಷೇಮಂ ಕುರ್ಯಾದ್ವರವರಮುನೇ ! ಕಿಂ ಪುನಶ್ಚಿಷ್ಯತೇ ಮೇ || 78 ||

ಕ್ವಾಹಂ ಕ್ಷುದ್ರಃ ಕುಲಿಶಹೃದಯೋ ದುರ್ಮತಿಃ ಕ್ವಾತ್ಮಚಿಂತಾ
ತ್ರೈಯಂತಾನಾಮಸುಲಭತರಂ ತತ್ಪರಂ ಕ್ವಾತ್ಮತತ್ತ್ವಂ |
ಇತ್ಥಂಭೂತೇ ವರವರಮುನೇ ! ಯತ್ಪುನಸ್ಸಾತ್ಮರೂಪಂ
ದ್ರಷ್ಟುಂ ತತ್ತತ್ಸಮಯಸದೃಶಂ ದೇಹಿ ಮೇ ಬುದ್ಧಿಯೋಗಂ || 79 ||

ಸೋಢುಂ ತಾದೃಗ್ರಘುಪರಿವೃಥೋ ನ ಕ್ಷಮಸ್ತ್ವದ್ವಿಯೋಗಂ
ಸದ್ಯಃ ಕಾಂಕ್ಷನ್ ವರವರಮುನೇ ! ಸನ್ನಿಕರ್ಷಂ ತವೈಷಃ |
ಸಾಯಂಪ್ರಾತಸ್ತವ ಪದಯುಗಂ ಶಶ್ವದುದ್ದಿಶ್ಯ ದಿವ್ಯಂ
ಮುಂಚನ್ ಬಾಷ್ಪಂ ಮುಕುಲಿತಕರೋ ವಂದತೇ ಹಂತ ಮೂರ್ಧ್ನಾ || 80 ||

ಅಂತಸ್ತಾಮ್ಯನ್ರಘುಪತಿರಸಾವಂತಿಕೇ ತ್ವಾಮದೃಷ್ಟ್ವಾ
ಚಿಂತಾಕ್ರಾಂತೋ ವರವರಮುನೇ ! ಚೇತಸೋ ವಿಶ್ರಮಾಯ |
ತ್ವನ್ನಾಮೈವ ಶ್ರುತಿಸುಖಮಿತಿ ಶ್ರೋತುಕಾಮೋ ಮುಹುರ್ಮಾಂ
ಕೃತ್ಯೈರನೈಃ ಕಿಮಿಹ ತದಿದಂ ಕೀರ್ತಯೇತಿ ಬ್ರವೀತಿ || 81 ||

ಭುಂಕ್ತೇ ನೈವ ಪ್ರಥಮಕವಲೇ ಯಸ್ತ್ವಯಾ ನೋಪಭುಕ್ತೇ
ನಿದ್ರಾ ನೈವ ಸ್ಪೃಶತಿ ಸುಹೃದಂ ತ್ವಾಂ ವಿನಾ ಯಸ್ಯ ನೇತ್ರೇ |
ಹೀನೋ ಯೇನ ತ್ವಮಸಿ ಸಲಿಲೋತ್ಥಿಪ್ತಮೀನೋಪಮಾನಃ
ಕೋಽಸೌ ಸೋಢುಂ ವರವರಮುನೇ ! ರಾಘವಸ್ತ್ವದ್ವಿಯೋಗಂ || 82 ||

ಪತ್ರಂ ಮೂಲಂ ಸಲಿಲಮಪಿ ಯತ್ಪಾನೋಪಾಹೃತಂ ತೇ
 ಮಾತ್ರಾ ದತ್ತಾದಪಿ ಬಹುಮತಂ ಪತ್ಯುರೇತದ್ರಘೂಣಾಂ |
 ಶಾಖಾಗೇಹಂ ಸಮಜನಿ ವಿಭೋಃ ಸಮೃತಂ ಸೌಧಶೃಂಗಂ
 ಭೂತ್ವಾ ವಾಸೋ ಮಹದಪಿ ವನಂ ಭೋಗಭೂಮಿಸ್ತ್ವಯಾಽಭೂತ್ || 83 ||

ಅಧ್ವಶ್ರಾಂತಿಂ ಹರಸಿ ಸರಸೈರಾದ್ರ್ಯಶಾಖಾಸಮೀರೈಃ
 ಪಾದೌ ಸಂವಾಹಯಸಿ ಕುರುಷೇ ಪರ್ಣಶಾಲಾಂ ವಿಶಾಲಾಂ |
 ಭೋಜ್ಯಂ ದತ್ತಾ ವರವರಮುನೇ ! ಕಲ್ಪಯನ್ ಪುಷ್ಪಶಯ್ಯಾಂ
 ಪಶ್ಯಂಧನ್ಯೋ ನಿಶಿರಘುಪತಿಂ ಪಾಸಿ ಪತ್ನೀಸಹಾಯಂ || 84 ||

ಪಶ್ಯನ್ನಗ್ರೇ ಪರಿಮಿತಹಿತಸ್ನಿಗ್ಧವಾಗ್ವಾತ್ತಿಯೋಗಂ
 ಸದ್ಯಃ ಶೋಕಪ್ರಶಮನಪರಂ ಸಾಂತ್ವಯಂತಂ ಭವಂತಂ |
 ಪ್ರಾಜ್ಞೋ ಜಜ್ಞೇ ಸ ಖಲು ಭಗವಾಂದೂಯಮಾನೋ ವನಾಂತೇ
 ಪಶ್ಚಾತ್ಕರ್ತುಂ ವರವರಮುನೇ ! ಜಾನಕೀವಿಪ್ರಯೋಗಂ || 85 ||

ಸುಗ್ರೀವೋ ನಶ್ಯರಣಮಿತಿ ಯತ್ಸೂನ್ಯತಂ ಭ್ರಾತುರರ್ಥೇ
 ಪಂಪಾತೀರೇ ಪವನಜನುಷಾ ಭಾಷಿತಂ ಶೋಭತೇ ತೇ |
 ಕಾಲಾತೀತೇ ಕಪಿಕುಲಪತೌ ದೇವ ತತ್ರೈವ ಪಶ್ಚಾತ್
 ಚಾಪಂ ಧೂನ್ವನ್ವರವರಮುನೇ ಯದ್ಭವಾನ್ನಿಗ್ರಹೇಽಭೂತ್ || 86 ||

ಯಸ್ಮಿನ್ಪ್ರೀತಿಂ ಮದಭಿಲಷಿತಾಮಾರ್ಯಪುತ್ರೋ ವಿಧತ್ತೇ
 ಯೇನೋಪೇತಃ ಸ್ಮರತಿ ನ ಪಿತುಸ್ಸೋಽತಿವೀರೋ ಗತಿರ್ಮೇ |
 ಇತ್ಯೇವಂ ತ್ವಾಂ ಪ್ರತಿ ರಘುಪತಿಪ್ರೇಯಸೀ ಸಂದಿಶಂತೀ -
 ವ್ಯಕ್ತಂ ದೇವೀ ವರವರಮುನೇ ತತ್ತ್ವಮಾಹ ತ್ವದೀಯಂ || 87 ||

ಬಾಣೈರ್ಯಸ್ಯ ಜ್ವಲನವದನೈರ್ವಾಹಿನೀ ವಾನರಾಣಾಂ
 ವಾತ್ಯಾವೇಗಭ್ರಮಿತಜಲದಸ್ತೋಮಸಾಧರ್ಮ್ಯಮೇತಿ |
 ಸೋಽಯಂ ಭಗ್ನೋ ವರವರಮುನೇ ! ಮೇಘನಾದಶ್ಚರೈಸ್ತೇ
 ರಕ್ಷೋನಾಥಃ ಕಥಮಿತಿರಥಾ ಹನ್ಯತೇ ರಾಘವೇಣ || 88 ||

ಪೃಥ್ವೀಂ ಭಿತ್ವಾ ಪುನರಪಿ ದಿವಂ ಪ್ರೇಯಸೀಮಶ್ನುವಾನಾಂ
 ದೃಷ್ಟ್ವಾ ಶ್ರೀಮದ್ವದನಕಮಲೇ ದತ್ತದೃಷ್ಟಿಃ ಪ್ರಸೀದನ್ |
 ಪ್ರೇಮೋದಗ್ರೈರ್ವರವರಮುನೇ ! ಭೃತ್ಯಕೃತ್ಯೈಸ್ತ್ವದೀಯೈಃ
 ನೀತಃ ಪ್ರೀತಿಂ ಪ್ರತಿದಿನಮಸೌ ಶಾಸಿತಾ ನೈರ್ಋತೀನಾಂ || 89 ||

ಸೋದರ್ಯೇಷು ತ್ವಮಸಿ ದಯಿತೋ ಯಸ್ಯ ಭೃತ್ಯಸುಹೃದ್ವಾ
 ಸೋಢವ್ಯೋಽಭೂತ್ತ್ವಯಿ ಸಹಚರೇ ಜಾನಕೀವಿಪ್ರಯೋಗಃ |
 ಧ್ಯಾಯಂಧ್ಯಾಯನ್ವರವರಮುನೇ ! ತಸ್ಯ ತೇ ವಿಪ್ರಯೋಗಂ
 ಮನೈಽನಿದ್ರಾಮರತಿಜನಿತಾಂ ಮಾನಯತ್ಯಗ್ರಜೋಽಯಂ || 90 ||

ಮುಗ್ಧಾಲೋಕಂ ಮುಖಮನುಭವನ್ಮೋದತೇ ನೈವ ದೇವ್ಯಾಃ
 ಸ್ನಿಗ್ಧಾಲಾಪಂ ಕಪಿಕುಲಪತಿಂ ನೈವ ಸಿಂಚತ್ಯಪಾಂಗೈಃ |
 ತ್ವಾಮೇವೈಕಂ ವರವರಮುನೇ ! ಸೋದರಂ ದ್ರಷ್ಟುಕಾಮೋ
 ನಾಥೋ ನೈತಿ ಕ್ವಚಿದಪಿ ರತಿಂ ದರ್ಶನೇ ಯೂಥಪಾನಾಂ || 91 ||

ಏವಂ ದೇವಃ ಸ್ವಯಮಭಿಲಷನ್ನೇಷ ತೇ ಶೇಷವೃತ್ತಿಂ
 ಜಜ್ಞೇ ಭೂಯಸ್ತ್ವದನುಜಗದಾನಂದನೋ ನಂದಸೂನುಃ |
 ದೂರೀಭಾವಂ ವರವರಮುನೇ ! ದುಸ್ಸಹಂ ಪೂರ್ವಜಸ್ತೇ
 ಧನ್ಯಸ್ತ್ಯಕ್ತ್ವಾ ಧಯತು ನ ಚಿರಾಚ್ಚಾಕ್ಷುಷಾ ರಾಘವಸ್ತ್ವಾಂ || 92 ||

ಪಾರಂಪಾಯಂ ಪ್ರಣಯಮಧುರೇ ಪಾದಪದ್ಮೇ ತ್ವದೀಯೇ
 ಪಶ್ಯೇಯಂ ತತ್ಕಿಮಪಿ ಮನಸಾ ಭಾವಯಂತಂ ಭವಂತಂ |
 ಕಾಮಕ್ರೋಧಪ್ರಕೃತಿರಹಿತೈಃ ಕಾಂಕ್ಷಿತತ್ವತ್ಪ್ರಸಾದೈಃ
 ಸದ್ಭಿಸ್ಸಾಕಂ ವರವರಮುನೇ ! ಸಂತತಂ ವರ್ತಿಸೀಯ || 93 ||

ಪಶ್ಯತ್ವೇನಂ ಜನಕತನಯಾ ಪದ್ಮಗರ್ಭೈರಪಾಂಗೈಃ
 ಪ್ರಾರಬ್ಧಾನಿ ಪ್ರಶಮಯತು ಮೇ ಭಾಗಧೇಯಂ ರಘೂಣಾಂ |
 ಆವಿಭೂಯಾದಮಲಕಮಲೋದಗ್ರಮಕ್ಷೋಃ ಪದಂ ಮೇ
 ದಿವ್ಯಂ ತೇಜೋ ವರವರಮುನೇ ! ದೇವದೇವ ! ತ್ವದೀಯಂ || 94 ||

ರಾಮಃ ಶ್ರೀಮಾನ್ರವಿಸುತಸಖೋ ವರ್ಧ್ಧತಾಂ ಯೂಥಪಾಲ್ಯೈಃ
 ದೇವೀ ತಸ್ಮೈ ದಿಶತು ಕುಶಲಂ ಮೈಥಿಲೀ ನಿತ್ಯಯೋಗಾತ್ |
 ಸಾನುಕ್ರೋಶೋ ಜಯತು ಜನಯನ್ ಸರ್ವತಸ್ತತ್ಪ್ರಸಾದಂ
 ಸೌಮಿತ್ರಿಮೇರ್ಫ ಸ ಖಲು ಭಗವಾನ್ಸೌಮ್ಯಜಾಮಾತೃಯೋಗೀ || 95 ||

ಯಸ್ಮಾದೇತದ್ಯದುಪನಿಷದಾಮಪ್ರಮೇಯಂ ಪ್ರಮೇಯಂ
 ಕುರ್ವಾಣಸ್ತತ್ಸಕಲಸುಲಭಂ ಕೋಮಲೈರೇವ ವಾಕ್ಯೈಃ |
 ನೀರೋಗಸ್ತ್ವಂ ವರದಗುರುಣಾ ನಿತ್ಯಯುಕ್ತೋ ಧರಿತ್ರೀಂ
 ಪಾಹಿ ಶ್ರೀಮನ್ ! ವರವರಮುನೇ ! ಪದ್ಮಯೋನೇರ್ದಿನಾನಿ || 96 ||

ವರವರಮುನಿವರ್ಯ ಚಿಂತಾಮಹಂತಾಮುಷಂ ತಾವಕೀಂ
 ಅವಿರತಮನುವರ್ತಮಾನಾನುಮಾನಾವಮಾನಾನಿಮಾನ್ |
 ನಿರುಪಧಿಪದಭಕ್ತಿನಿಷ್ಠಾನನುಷ್ಠಾನನಿಷ್ಠಾನಹಂ
 ಪ್ರತಿದಿನಮನುಭೂಯ ಭೂಯೋ ನ ಭೂಯಾಸಮಾಯಾಸಭೂಃ || 97 ||

ವರವರಮುನಿವರ್ಯಪಾದಾವುಪಾದಾಯ ಸೌದಾಮಿನೀ -
 ವಿಲಸಿತವಿಭವೇಷು ವಿತ್ತೇಷು ಪುತ್ರೇಷು ಮುಕ್ತೇಷಣಾಃ |
 ಕತಿಚನ ಯತಿವರ್ಯಗೋಷ್ಠೀಬಹಿಷ್ಠೀಕೃತಷ್ಟೀವನಾ
 ವಿಜಹತಿ ಜನಿಮೃತ್ಯುನಿತ್ಯಾನುವೃತ್ತ್ಯಾ ಯದತ್ಯಾಹಿತಂ || 98 ||

ನಿರವಧಿನಿಗಮಾಂತವಿದ್ಯಾನಿಷದ್ಯಾನವದ್ಯಾಶಯಾನ್
 ಯತಿಪತಿಪದಪದ್ಮಬಂಧಾನುಬಂಧಾನುಸಂಧಾಯಿನಃ |
 ವರವರಮುನಿವರ್ಯಸಂಬಂಧಸಂಬಂಧಸಂಬಂಧಿನಃ
 ಪ್ರತಿದಿನಮನುಭೂಯ ಭೂಯೋ ನ ಭೂಯಾಸಮಾಯಾಸಭೂಃ || 99 ||

ಯನ್ಮೂಲಮಾಶ್ವಯುಜಮಾಸ್ಯವತಾರಮೂಲಂ
 ಕಾಂತೋಪಯಂತ್ಯಯಮಿನಃ ಕರುಣೈಕಸಿಂಧೋಃ |
 ಆಸೀದಸತ್ಸು ಗಣಿತಸ್ಯ ಮಮಾಽಪಿ ಸತ್ತಾ -
 ಮೂಲಂ ತದೇವ ಜಗದಭ್ಯುದಯೈಕಮೂಲಂ || 100 ||

ಮೂಲಂ ಶತಾರಿಮುಖಸೂಕ್ತಿವಿವೇಚನಾಯಾಃ

ಕೂಲಂ ಕವೇರದುಹಿತುಸ್ಸಮುಪಾಗತಸ್ಯ |

ಆಲಂಬನಸ್ಯ ಮಮ ಸೌಮ್ಯವರಸ್ಯ ಜನ್ಮ

ಮೂಲಂ ವಿಭಾತಿ ಸತುಲಂ ವಿತುಲಶ್ಚ ಚಿತ್ರಂ || 101 ||

ಜಯತು ಯಶಸಾ ತುಂಗಂ ರಂಗಂ ಜಗತ್ರಯಮಂಗಳಂ

ಜಯತು ಸುಚಿರಂ ತಸ್ಮಿನ್ನೂಮಾ ರಮಾಮಣಿಭೂಷಣಂ |

ವರದಗುರುಣಾ ಸಾರ್ಧ್ಧಂ ತಸ್ಮೈ ಶುಭಾನ್ಯಭಿವರ್ಧಯನ್

ವರವರಮುನಿಃ ಶ್ರೀಮಾನ್ಪ್ರಾಮಾನ್ಯಜೋ ಜಯತು ಕ್ಷಿತೌ || 102 ||

ಪಠತಿ ಶತಕಮೇತತ್ ಪ್ರತ್ಯಹಂ ಯಃ ಸುಜಾನನ್

ಸ ಹಿ ಭವತಿ ನಿಧಾನಂ ಸಂಪದಾಮೀಪ್ಸಿತಾನಾಂ |

ಪ್ರಶಮಯತಿ ವಿಪಾಕಂ ಪಾತಕಾನಾಂ ಗುರುಣಾಂ

ಪ್ರಥಯತಿ ಚ ನಿಧಾನಂ ಪಾರಮಾಪ್ತುಂ ಭವಾಬ್ಧೀಃ || 103 ||

ಅನುದಿನಮನವದ್ಯೈಃ ಪದ್ಯಬಂಧೈರಮೀಭಿಃ

ವರವರಮುನಿತತ್ತ್ವಂ ವ್ಯಕ್ತಮುದೋಷಯಂತಂ |

ಅನುಪದಮನುಗಚ್ಛನ್ನಪ್ರಮೇಯಃ ಶ್ರುತೀನಾಂ

ಅಭಿಲಷಿತಮಶೇಷಂ ಶ್ರುಯತೇ ಶೇಷಶಾಯೀ || 104 ||

|| ಇತಿ ಶ್ರೀವರವರಮುನಿಶತಕಂ ಸಮಾಪ್ತಂ ||